

आगरा: नकली मोबिल ऑयल बनाने की फैक्ट्री का भंडाफोड़, 12 आरोपी गिरफ्तार

आगरा के खंदौली इलाके में पुलिस ने नकली मोबिल ऑयल बनाने वाली फैक्ट्री का भंडाफोड़ किया है. पुलिस ने इस दौरान 12 आरोपियों को गिरफ्तार कर लिया है.

By: [ABP Ganga](#) | Updated : 03 Jun 2021 11:58 AM (IST)



आगरा. पुलिस ने खंदौली इलाके में नकली मोबिल ऑयल बनाने वाली एक फैक्ट्री का भंडाफोड़ किया है. पुलिस ने इस दौरान 12 लोगों को गिरफ्तार किया है. इसके साथ ही पुलिस ने बड़ी मात्रा में नकली मोबिल ऑयल व कई उपकरण भी बरामद किए हैं.

दरअसल, पुलिस को मुखबिर से सूचना मिली थी कि पीलीपोखर रोड पर एक फैक्ट्री में नकली मोबिल ऑयल बनाया जा रहा है. पुलिस ने सूचना के आधार पर कार्रवाई करते हुए फैक्ट्री पर छापा मारा. थाना खंदौली के निरीक्षक अरविंद कुमार ने बताया कि पुलिस टीम द्वारा पूछताछ करने पर पता लगा कि यह फैक्ट्री फरार आरोपी शारिक संचालित करता है. पुलिस ने मौके से बड़ी मात्रा में नकली मोबिल ऑयल भी बरामद किया है. उन्होंने बताया कि फरार आरोपियों की तलाश की जा रही है. इस मामले में कुल 12 लोगों को गिरफ्तार किया गया है.

Source: <https://www.abplive.com/states/up-uk/police-busted-duplicate-mobil-oil-factory-in-agra-12-arrested-1922278>